



Ələddin  
Əzimli

## YENİ SAAT

Beynimdə qurdum saati:  
indi uç.  
Bir saatlıq yuxuya  
var ehtiyac.  
Sakitcə  
getdim yuxuya.  
Oyandım:  
saat dötd.  
Bir neçə saniyə  
fərq var,  
nəzərə alınsa.  
Bu da  
yeni saat.  
Çoxları  
təəccüblə baxır  
bir-birinin üzünə  
mat-mat...

## KÖLGƏ

İşdir, ayrılıqdan  
ya sən,  
ya mən ağlasaq,  
kimsə  
görməsin deyə  
göz yaşımızı,  
bir təhər saxlasaq,  
hər şey  
çevriləcək tərsinə.  
Yaşarmış gözlərlə  
baxacayıq  
ayrılığın kölgəsinə...

## NƏ FAYDA

Söz  
o qədər  
qəlbinə saldı ki mənə  
çalışdım  
qoynundan çıxma bilmədim.  
Ondan başqa  
heç nəyə, heç kime  
gözücü belə  
baxa bilmədim.  
Yandım da,  
söndüm də,

bir şırın arzuya  
döndüm də...  
Amma,  
nə fayda.  
Sən demə,  
hər şey geridə qalmış,  
hər şey arxada...

## YAĞIŞLI GECƏNİN SƏHƏRİ

Bu yağışlı gecənin  
səhəri gec gələcək.  
Kimə ümid,  
kiməsə ağır gətirəcək.  
Evimizin yanından ötən  
tozlu-torpaqlı yol  
palçıq olacaq.  
Növbəti gecəyə qədər  
gediş-gəliş azalacaq.  
Pəncərədən  
boylanacaq uşaqlar  
Günəş  
doğana qədər,  
yollar  
oyanana qədər...

## BİLƏ-BİLƏ

Qayidacaq  
bu yağışın  
külək qarışıq səsi  
gecələrin birində.  
Yaxalayacaq məni  
evinizə  
dönən yolun tinində.  
Payız ola,  
soyuq yağış ola,  
çətirin də olmaya.  
Sən rahat nənzilində,  
həzin yağış səsinə  
köklənib sakitləşəcəksən,  
əlini, ayağını  
tərpətmədən belə.  
Mənsə,  
inada düşüb  
sifətimə çırpılan  
damlalara tab edib,  
dözəcəm bilə-bilə...

## BOŞLUQ

Sübh vaxtı  
bir cığır  
aparır məni.  
Asta-asta,  
ağır-ağır.  
Ağacların, çəmənlərin  
gözlərindən  
qəm qarışıq  
şeh yağır.

Ağaclar paltarımı,  
çəmənlər  
ayaqlarımı isladır.  
Soyuqdan titrəmə də,  
bu payız səhəri,  
ancaq geri dönmürəm,  
dayanmadan gedirəm.  
Bilirəm,  
bu anlar ömürdən gedir.  
Evdə olsaydım da,  
elə belə olacaqdı-  
anlar uçaçaq,  
yerində  
əbədi boşluq qalacaqdı...

## HƏSRƏT

Nə vaxtdır  
ruhumu silkələyən  
qüسسə, qübar  
yol salıb ürəyimdən.  
Burdan  
dayanmadan  
gəlib keçir  
kədər də, qəm də.  
Didik-didik  
çığıra bax sinəmdə.  
Ürəyimin göz yaşları  
özü rəngdə yağışdır.  
Daha bəsdir,  
yordu məni ayrılıq.  
Artıq  
dözə bilmirəm,  
dön geri.  
Bu yollara,  
cığırlara səpdiyim  
həsrətini yığışdır...

## AĞCAQAYINLAR

Yaş ötdü,  
uşaqlar böyüdü.  
Bir gün  
gizliindəki foto-şəklin  
keçdi əlimə.  
Qəribsədim.  
Eşidirsənmi,  
yol üstəyəm,  
kəndin girəcəyindəki  
ağcaqayınliqda  
gözləyərən məni.  
İstəsən,  
əvvəlki tək  
oxşayarsan qəlbimi.  
Yad bir millətin  
ruhumu oxşayan  
doğma qadını!  
Bacarsan,  
qaytar mənə,  
illər arxasındakı  
heyatımı...